

Parahatlyk şygary

Category: Goşgular, Kitapcy
написано kitapcy | 24 январь, 2025
Parahatlyk şygary PARAHAATLYK ŞYGARY

Özini pisletdi dünýä ýüzinde,
Uruş odyňy ölçermäge taýynlar.
Dörtýana çarp urýar soňky deminde,
Adam ganyn sorýan wagşy haýynlar.

«Gerek bolsa, bizde dollar kän» diýýär
Ýaran gözläp süýnýän dilleri olaň.
Ýürekleri «uruş, ölüm, gan» diýýär,
Yzynda atomly elleri olaň.

Goý bilsinler, asla ynsana garşy
Atom bilen turýana dost tapylmaz.
Adamzat ganyny – länetli urşy
Täze ýene guryana dost tapylmaz.

Atom ýaragyny ýok etmek hakda
Karar çykdy, ondan dünýä habardar.
Bu gün millionlarça sada ýürekde
Urşa garşy gahar-gazap, joşgun bar.

Bu joşgun dostlukdyr, ýokdyr iki ujy,
Dostlygyň guwanjy Sowet Soýuzy.
Atomdan güýçlidir adamlaň güýji,
Ol güýjiň daýanjy Sowet Soýuzy.

Çünki bizi beýik bagta ýetirip,
Stalin döretdi doganlyk bagyn.
Bu gün öňe barýar, öňe göterip,
Dynçlygyň parlak beýik baýdagyn.

Ýygnanyşyp şol baýdagyň astyna,
Günsaýyn köpelyär oň tarapdary.
Bu güýçli ýörişdir uruş kastyna,

Barha möwjäp parahatlyk şygary.

Aňňa GOŞAYEW.

«Ýaşasyn parahatlyk» / Türkmen döwlet neşir, 1951 ý. Goşgular